

(ബി) സംസ്ഥാനത്തെ പ്രധാന ടൂറിസ്റ്റ് കേന്ദ്രങ്ങളിലെ വിവിധ സ്ഥാപനങ്ങളിൽ ജോലി ചെയ്യുന്നവർക്ക് തിരിച്ചറിയൽ കാർഡുകൾ, യൂണിഫോം എന്നിവ നിർബന്ധമാക്കുന്നതിന് തീരുമാനിക്കുമോ; വിശദാംശം നൽകുമോ;

(സി) വിനോദ സഞ്ചാരികൾക്ക് സഹായകമാകുന്ന തരത്തിലുള്ള വിവരങ്ങളടങ്ങുന്ന പ്രാർശന ബോർഡുകൾ പ്രധാന ടൂറിസ്റ്റ് കേന്ദ്രങ്ങളിൽ സ്ഥാപിക്കുന്നതിന് നടപടി സ്വീകരിക്കുമോ?

#### ഉത്തരം

(എ) തെരഞ്ഞെടുത്ത പ്രധാന ടൂറിസ്റ്റ് കേന്ദ്രങ്ങളിൽ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും അവയുടെ വികസനത്തിനും പദ്ധതികൾ തയ്യാറാക്കിവരുന്നു. ടൂറിസ്റ്റ് കേന്ദ്രങ്ങളിൽ നടന്നുകൊണ്ടിരിക്കുന്ന നിർമ്മാണ പ്രവൃത്തികളും വികസന പ്രവർത്തനങ്ങളും ത്വരിതപ്പെടുത്താൻ ബന്ധപ്പെട്ടവർക്ക് നിർദ്ദേശം നൽകിയിട്ടുണ്ട്. അന്താരാഷ്ട്ര രംഗത്ത് കേരളത്തിന്റെ ടൂറിസം സാധ്യതകൾ പരിചയപ്പെടുത്തുന്നതിന് ആധുനികവും ആതനവുമായ സാങ്കേതിക വിദ്യകൾ പ്രയോജനപ്പെടുത്തുന്ന പ്രചരണ വിപണന പദ്ധതികൾ ആസൂത്രണം ചെയ്യുന്നു.

(ബി) ടൂറിസം വകുപ്പിലെ ജീവനക്കാർക്ക് തിരിച്ചറിയൽ കാർഡും സർക്കാർ നിശ്ചയിച്ച വിഭാഗം ജീവനക്കാർക്ക് യൂണിഫോമും നിലവിലുണ്ട്.

(സി) നിലവിൽ ദിശാസൂചക ബോർഡുകൾ പ്രധാന ടൂറിസ്റ്റ് കേന്ദ്രങ്ങളിലെ പാതയൊരങ്ങളിലും മറ്റും സ്ഥാപിച്ചിട്ടുണ്ട്. കൂടുതൽ വിവരങ്ങൾ അടങ്ങുന്ന പ്രാർശന ബോർഡുകൾ സ്ഥാപിക്കുന്ന കാര്യം പരിശോധിക്കുന്നതാണ്.

#### **ആയുർവേദ ചികിത്സാ ടൂറിസം**

\*174(5635) പ്രൊഫ. ആബിദ് ഫസൈൻ തങ്ങൾ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) ആയുർവേദത്തിന് അന്താരാഷ്ട്ര പ്രാധാന്യം ലഭിച്ചിട്ടുള്ള കോട്ടയ്ക്കൽ പ്രദേശത്തെ ഒരു ആയുർവേദ ചികിത്സാ ടൂറിസം കേന്ദ്രമാക്കി വികസിപ്പിക്കുവാൻ നടപടി സ്വീകരിക്കുമോ;

(ബി) കേന്ദ്ര വിനോദസഞ്ചാര വകുപ്പിന്റെ പദ്ധതികളിൽ ഈ പ്രദേശത്തെ ഉൾപ്പെടുത്തിയിട്ടുണ്ടോയെന്നുള്ള വിവരം ലഭ്യമാക്കുമോ;

(സി) തദ്ദേശീയരും വിദേശീയരുമായി ആയിരക്കണക്കിന് ആളുകൾ ആയുർവേദ ചികിത്സയ്ക്ക് എത്തുന്ന കോട്ടയ്ക്കലിനെ ഒരു അന്തർദ്ദേശീയ ടൂറിസം കേന്ദ്രമാക്കി ഉയർത്തുവാൻ നടപടി സ്വീകരിക്കുമോ?

ഉത്തരം

(എ) പരിശോധിക്കാവുന്നതാണ്.

(ബി) വിവിരം ലഭിച്ചിട്ടില്ല.

(സി) പരിശോധിക്കാവുന്നതാണ്.

**വിനോദസഞ്ചാര വകുപ്പിന്റെ പ്രവൃത്തികൾ**

175 (5636) ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) വിനോദസഞ്ചാര വകുപ്പ് ഫണ്ട് വിനിയോഗിച്ച് 2016 ജനുവരി ഒന്നിന് ശേഷം ഇതുവരെ തിരുവനന്തപുരം ജില്ലയിൽ ഏതെല്ലാം പ്രവൃത്തികൾ നടപ്പിലാക്കുവാൻ ഭരണാനുമതി ലഭ്യമാക്കിയിട്ടുണ്ടെന്നും ഓരോ പ്രവൃത്തിക്കും എന്ത് തുക വീതമാണ് അനുവദിച്ചിട്ടുള്ളതെന്നും വിശദമാക്കുമോ;

(ബി) ആറ്റിങ്ങൽ കൊല്ലമ്പുഴ അമിനിറ്റീസ് സെന്റർ നവീകരിക്കുന്നതിനും ചിൽഡ്രൻസ് പാർക്ക് നിർമ്മിക്കുന്നതിനുമായി സമർപ്പിച്ച അപേക്ഷയിന്മേൽ എന്ത് നടപടി സ്വീകരിച്ചുവെന്നും പ്രസ്തുത ഫയൽ ഏത് ഓഫീസിലാണെന്നും ഫയൽ നമ്പർ ഉൾപ്പെടെ വിശദമാക്കുമോ?

ഉത്തരം

(എ) വിശദവിവരങ്ങൾ അനുബന്ധമായി ചേർത്തിരിക്കുന്നു.\*

(ബി) ആറ്റിങ്ങൽ കൊല്ലമ്പുഴ അമിനിറ്റീസ് സെന്റർ നവീകരണം സംബന്ധിച്ച് ടൂറിസം വകുപ്പിന് അപേക്ഷ ലഭിച്ചിരുന്നില്ല. എന്നാൽ ചിൽഡ്രൻസ് പാർക്ക് നവീകരണത്തിനായി തുക അനുവദിക്കണമെന്നാവശ്യപ്പെട്ട് ആറ്റിങ്ങൽ നഗരസഭ ടൂറിസം വകുപ്പിൽ സമർപ്പിച്ചിരുന്ന അപേക്ഷയിൽ ടൂറിസം വകുപ്പിന്റെ പി 3.3443/16-ാം നമ്പർ ഫയൽ പ്രകാരം നടപടികൾ സ്വീകരിച്ചുവരുന്നു.

**ജലോത്സവത്തിനുള്ള ധനസഹായം**

176(5637) ശ്രീ. മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) കണ്ടശ്ശാംകടവ് ജലോത്സവത്തിന് ടൂറിസം വകുപ്പിൽനിന്നും ധനസഹായത്തിനുള്ള അടിയന്തര റിപ്പോർട്ടിനായി 22-8-2016-ലെ 189/ബി2/16/ ടൂറിസം നമ്പരായി ടൂറിസം ഡയറക്ടർക്ക് നൽകിയ കത്തിന്മേൽ ഡയറക്ടർ സ്വീകരിച്ച നടപടി വിശദമാക്കുമോ;

\* ലൈബ്രറിയിൽ വെച്ചിട്ടുണ്ട്.